

سینیپ و فسر خود شیداحمد
دری ماہنامہ "ترجمان" لاہور

ڈاکٹر محمد حمید اللہ

ترکش مارا خدگ آخرين

بر عظیم پاک و ہند کے علمی اور دینی افق کو درخشان کرنے والے تمام ستارے ایک ایک کر کے ڈوب گئے ہیں.....! اعلامہ اقبال گئے، مولانا اشرف علی تھانوی گئے، مولانا ابوالکلام آزاد گئے، مولانا شبیر احمد عثمانی گئے، سید سلیمان ندوی گئے، مفتی محمد شفیع گئے، مولانا سید ابوالا علی سعدودی گئے، ڈاکٹر فضل الرحمن گئے، مولانا امین احسن اصلحی گئے، مولانا سید ابو الحسن علی ندوی گئے..... اور اب شرق سے ابھرنے والے اس نہری سلسلے کا آخری تارا ڈاکٹر محمد حمید اللہ مغرب کی آغوش میں ہمیشہ کی نیند سو گیا۔ اناللہ وانا الی راجعون!

محمد حمید اللہ[ؒ] ۱۶ محرم المحرام ۱۴۳۴ھ برابطاق ۱۹ فروری ۱۹۰۸ء حیدر آباد کن میں پیدا ہوئے دولت آصفیہ ہی میں ابتدائی سے اعلیٰ تعلیم ملک کے مراحل طے کئے اور عثمانی یونیورسٹی سے جو بر عظیم کی تاریخ میں اردو کے محوری کردار اور اپنی اعلیٰ علمی روایات کی وجہ سے ایک منفرد مقام رکھتی تھی ایم اے اور ایل ایل بی کی سندات امتیازی شان سے حاصل کر کے اسی جامعہ میں تدریس کی ذمہ داریاں سنپال لیں، تقسیم ملک سے کچھ قبل اعلیٰ تعلیم کے لئے جرمنی گئے اور بون (Boon) یونیورسٹی سے میں الاقوایی قانون کے موضوع پر تحقیقی مقالہ لکھ کر ذی فل کی سند حاصل کی، ڈاکٹر محمد اللہ کی بھی تحقیق تھی جو بعد میں ضروری اضافوں کے ساتھ اُنکی شہرہ آفاق تصنیف Muslim Conduct of State میں جرمی سے فرانس ختم ہو گئے اور سور بون (Sorboone) یونیورسٹی سے عہد نبوی اور خلافت راشدہ میں اسلامی سفارت کاری کے موضوع پر مقالہ لکھ کر ذی لٹ کی سند حاصل کی۔

اس زمانے میں سقطِ حیدر آباد (۱۹۲۸ء) کا سانحہ رونما ہوا۔ اس کے بعد پھر ڈاکٹر محمد اللہ بیرونی کے ہو کر رہ گئے، میرے استفسار پر ایک بار بتایا کہ میں دولت آصفیہ کے پاپسپورٹ پر یورپ آیا تھا۔ پھر میری غیرت نے قبول نہ کیا کہ بھارت کا پاپسپورٹ حاصل کروں، فرانسیسی شہریت بھی ساری عمر حاصل نہ کی، پناہ گزیں کی حیثیت پر تمام عمر قائم رہے اور مخفی و شیقر را داری (Travel Documents) کے ذریعے عالمی سفر کرتے رہے، جس کے تحت چہ ماہ کے اندر اندر انہیں فرانس واپس آنا پڑتا تھا، کچی بات یہ ہے کہ وہ نہ صرف یہ کہ کسی ملک کے بھی شہری نہ تھے بلکہ ہنی اور مادی ہر اعتبار سے اس دنیا ہی کے شہری نہ تھے۔ ۷۰ سال بغیر پاپسپورٹ کے گزارے اور بلا خود ہاں چلے گئے جہاں کسی

دنخی پاسپورٹ کی ضرورت نہیں ہوتی..... ہاں ان کے پاس ایمان، عمل صالح اور علم و تحقیق اور دعوت و تبلیغ کے لئے وقف کی جانے والی زندگی کا سرمایہ تھا اور سب سے کام آنے والی چیز ہے۔

ڈاکٹر محمد حمید اللہ شرق اور مغرب کی نو زبانوں پر قدرت رکھتے تھے اور چار میں (اردو، انگریزی، فرانسیسی، عربی) بلا واسطہ تحریر و تقریر کی خدمت انجام دیتے تھے مطالعہ اور گفتگو کی اعلیٰ استعداد جمنی، اطالوی، فارسی، ترکی اور روی زبانوں میں بھی حاصل تھی، پیرس کے مشہور تحقیقی مرکز Centre National de la Recherche Scientifique سے ریٹائرمنٹ تک وابستہ رہے۔

علم و تحقیق اور دعوت تبلیغ سے ایسا رشتہ باندھا کر رشتہ ازدواج کی ٹکری مہلت نہیں اور امام ابن تیمیہؓؒ کی سنت پر عمل کرتے ہوئے گھر بارے کے جھگڑے سے آزاد رہے اور صرف علم کا ورش چھوڑا۔ عالم اسلام کی جوئی کی جامعات میں تدریس کے فرائض انجام دیئے، خصوصیت سے جامد استنبول سے طویل عرصے تک متعلق رہے وہ ہرسال چند ماہ وہاں گزارتے تھے جامد اسلامیہ بہاولپور میں بھی ۱۲ خطبات دیئے جو خطبات بہاولپور کے عنوان سے شائع ہوئے اور ان کا خوبصورت انگریزی ترجمہ ڈاکٹر افضل اقبال نے کیا اور یہ The Emergence of Islam کے نام سے شائع ہوئے۔

میری نگاہ میں ڈاکٹر محمد حمید اللہ مسلمانوں میں پہلے اور آخری مستشرق (Orientalist) تھے۔ مستشرق میں ان کو اس لئے کہہ رہا ہوں کہ انہوں نے مستشرقین کے طریق تحقیق (methodology) پر اسکی ہی قدرت حاصل کر لی تھی جیسی غزاںی نے یونانی فلسفے پر۔ وہ تحقیق اور طریق تالیف کے باب میں مستشرق ہوئے لیکن اس پہلو سے مستشرقین سے مختلف تھے کہ ان کا قبلہ درست تھا، ان کے اصل ماخذ قرآن و سنت اور مسلمانوں کے معتبر اہل علم کی تصانیف تھیں، انہوں نے اسلام کو جیسا کہ وہ ہے دنیا کے سامنے پیش کیا، البتہ تحقیق و تصنیف، تلاش و جبو، نقد و احتساب کے ان تمام ذرائع کو کامیابی اور قدرت کے ساتھ استعمال کیا جو مستشرقین کا طریق امتیاز سمجھے جاتے ہیں اور اس طرح علمی میدان میں اہل مغرب کا جو قرض مسلمانوں پر تھا، اسے فرض کا یہی کے انداز میں ڈاکٹر صاحب نے چکا دیا، اور ساتھا تھوڑہ کیا جسے انگریزی محاورے Paying in the same coin کہا جاتا ہے۔ الحمد للہ!

ڈاکٹر محمد اللہ ٹکر و نظر کے اعتبار سے ٹیڈیمہ مسلمان تھے، انہوں نے سلف کے نقطہ نظر کو پوری دیانت سے جدید زبان اور استعاری کے اسلوب سے فائدہ اٹھاتے ہوئے پیش کیا، اور ایک حد تک یہ کہنا درست ہو گا کہ اسلامی علوم اور دو رجدید کے طباء اور تحقیقین کے درمیان ایک پل بن گئے۔

ڈاکٹر محمد اللہ کی علمی دلچسپیوں کا دائرہ بڑا وسیع تھا اور اس حیثیت سے ان کا کام کثیر جہتی (multi dimensional) تھا، انہوں نے تحقیق کے مختلف میدانوں میں بڑے سعکر کی چیزیں پیش کیں لیکن شاید ان کی سب

سے زیادہ دین (Contribution) مسلمانوں کے بین الاقوامی قانون کے میدان میں ہے جس میں انہوں نے علمی و دینی سے یہ منوالیا کہ بین الاقوامی قانون کے اصل بانی مسلمان فقہاء اور علماء ہیں، سڑھویں صدی کے مغربی مفکرین نہیں۔ تدوین حدیث کے باب میں بھی ان کا کام بڑا واقع ہے اور صحیفہ حامیں میں تدوین کی تالیف اور ارشادت ان کا بڑا کارنامہ ہے جس نے یہ ثابت کر دیا کہ حدیث کی ثابتت دور راست مآب اور دور خلافت راشدہ ہی میں شروع ہو گئی تھی۔ یہ مسودہ ان کو جرمی کی ایک لائبریری میں تراجم کو مناسب انداز میں تدوین کر کے اور یہ دکھا کر کہ اس اولین مسودے میں لکھی ہوئی احادیث اور بعد کے مجموعوں میں پائی جانے والی احادیث میں کوئی فرق نہیں ہے انہوں نے بڑے سائنسی انداز میں حدیث کی صحت کو منوانے میں بیش بہا خدمات انجام دیں، حضور پاک ﷺ کی سیاسی زندگی آپ پکے غزوہات، سفر بھرت، خطوط اور وہائق کی تلاش اور ترتیب..... ان سب میدانوں میں ڈاکٹر محمد حمید اللہ نے تحقیق اور تسویہ کے وہ نتوء قائم کئے ہیں جو تاریخ اسلام پر اس کے لئے بہت سے اسکے مطابق ہیں گے۔

اسلامی فتن کی تدوین اور خصوصیت سے امام ابوحنیفہ کی (Methodology) پر ان کا کام راہ کشا حیثیت رکھتا ہے، اسلامی قانون اور قانون روما کے فرق کو بھی انہوں نے بڑے قاطع دلائل سے ثابت کیا اور مستشرقین کے اس غبارے سے ہذا کمال دی کہ اسلامی قانون دراصل قانون روما سے مانگوڑ ہے۔ دنیا کی مختلف زبانوں میں قرآن پاک کے ترجموں کی معلومات کو جمع کرنا بھی ان کا ایک پسندیدہ موضوع تھا، اور اس سلسلے میں ان کی کاؤش اساسی اور بنیادی کوشش کا مقام رکھتی ہے۔ ان کے طرز تحقیق میں صرف کتابی محنت ہی شامل نہ تھی، حضور ﷺ کے سفر بھرت کی تحقیق میں انہوں نے پاپیادہ اور گھوڑے اور اونٹ کی پیٹھ پر پینٹھ کر اس راستے پر عملہ سفر کیا جس سے حضور پاک نے بھرت فرمائی تھی۔ اور اس طرح اس شاہراہ کو تعمین کیا جو روایات میں دھنڈلی ہو گئی تھی، قرآن پاک اور سیرت مبارکہ ان کی زندگی کے صورت گردی نہ تھے، ان کی علمی دل ہمی کا بھی محور تھے۔

فرانسیسی زبان میں قرآن پاک کا ترجمہ اور فرانسیسی زبان میں دو جلدیں میں سیرت پاک کی تدوین بھی ان کے نمایاں کاموں میں سے ایک ہے۔ سیرت کی کتاب کا انگریزی ترجمہ بھی ڈاکٹر صاحب نے خود میں کیا ہے جو شائع ہو گیا ہے، ۱۰۰ سے زیادہ مقامے اور مضمایں ان کے قلم سے نکلے اور اہل علم کی تلقیٰ دور کرنے کا ذریعہ بنے، یقیناً ان کی چھوٹی بڑی کتب کی تعداد ۱۵۰ سے زیادہ ہے۔

ڈاکٹر محمد حمید اللہ سے میری پہلی ملاقات اس زمانے میں ہوئی جب میں ابھی طالب علم تھا اور اسلامی جمیعت طلبہ میں سرگرم تھا اور وہ پاکستان کی پہلی دستور ساز اسلامی دستور سازی میں مددوینے کے لئے پاکستان آئے ہوئے تھے۔ وہ مولانا سید سلیمان ندوی، مفتی محمد شفیع اور مولانا ظفر احمد انصاری کے ساتھ مجلس تعلیمات اسلامی کے رکن تھے اور اسلامی کی عمارت میں ان کا دفتر تھا۔ ان کے علم کی وسعت اور اس کے رعب کے تحت میرے

ذہن نے ان کی ایک تصویر بنائی تھی، لیکن ان کو دیکھ کر مجھ کو ایک دھپکا سالاگا۔ میں نے ان کو ایک دبلا پتا اور سادہ ساقیہ منش انسان پایا۔ اکابر این ”المباقہ صاف رنگ“ کتابی چہرہ، اوسط لمبائی کی مگر غیر کثیر ذاڑھی پر نور آنکھیں... اور ان سب سے بڑھ کر انکسار کا مجسمہ تو ضاع کا پتا اسادگی کا پیروک اور جس چیز نے سب سے زیادہ حیران کیا وہ یہ تھی کہ ایمنی کے دفتر میں کرتے پاجامے میں ملبوس اور پاؤں میں کھڑاں... پرانیں آج کی نسل اس شے سے واقف بھی ہے یا نہیں۔ ہمارے بچپن میں وضو کے لئے لکڑی کی سادہ ہی چیل ہوتی تھی جسے کھڑاں کہتے تھے، جو بالعموم غلطیا نے میں رکھی جاتی تھی، میرے ذہن کے کسی گوشے میں بھی یہ تصور نہ آ سکتا تھا کہ کوئی ایمنی کے دفتر میں کھڑاں پہنچنے بیٹھا ہو گا۔

حیران کی یہ کیفیت چند ہی لمحات میں ان کی شفقت اور پیار سے بھری باتوں سے دور ہو گئی اور تاجر علمی کے ساتھ ان کا انکسار دل پر نقش ہو گیا، بات آہستہ آہستہ دھنئے لجھ میں، کچھ کچھ درک کرو اور سر پلا پلا کر کرتے تھے مگر اس طرح کر دل میں اتر جاتی تھی۔

پھر ڈاکٹر صاحب نے اس وقت مجھے چونکا دیا جب چراغ راہ کے اسلامی قانون نمبر کی اشاعت پر بالکل غیر متوقع طور پر ان کا تین صفحے کا خط موصول ہوا۔ اور تین صفحے بھی ایسے کہ ان میں صفحوں کا لوازم موجود تھا، کیونکہ ڈاکٹر صاحب ہلکے کاغذ پر چھوٹے حرروف میں اس طرح لکھتے تھے، کہ مختصر حاشیے کے سوا ہر جگہ بھری ہوتی تھی، اس سے بھی زیادہ چونکا دینے والی بات ان کی محنت تھی، اسلامی قانون نمبر پر بہت خوش تھے۔ بڑی فراخ دلی سے اس کی تعریف کی لیکن ساتھ ہی بڑے انکسار سے لکھا کہ آپ کو زحمت سے بچانے کے لئے دوسرے ایڈیشن کے لئے کتابت کی غلطیوں کی نشاندہی کر رہا ہوں... اور اس طرح صفحہ اور سطر کے تعین کے ساتھ تین صفحوں میں انہوں نے میری اور میرے ساتھیوں کی بے احتیاطی کی تلافی کا سامان کر دیا تھا۔ ڈاکٹر صاحب سے خط و کتاب کا سلسلہ ۲۰ سال پر پھیلا ہوا ہے مگر کس دل سے لکھوں کہ اس کا بیشتر حصہ محفوظ نہ رہ۔ کا! آخری خط میری مختصر کتاب Family Life of Islam کے فرانسیسی ترجمے پر ان کی تصحیح و تقدیم سے عبارت تھا۔

ڈاکٹر صاحب نے ۱۹۷۸ء میں جو فلیٹ پیرس میں کرائے پر لیا تھا وہ ایک ایسی عمارت کی چوچی منزل پر تھا جس میں لفت نہ تھی، انہوں نے پیرس کے قیام کے آخری ایام تک اسی میں سکونت رکھی، اس فلیٹ کا ایک ایک کونٹشناں باوچی خانہ کتابوں سے بھرا ہوا تھا اور تبہی ان کی سب سے بڑی دولت تھی؛ زندگی اتنی سادہ کہ کپڑے کے چند جوڑوں اور کھانے کے چند برتوں کے سوا ان کے گھر میں کچھ بھی نہ تھا۔ کھانے کے بارے میں بھی اتنے محتاج تھے کہ حلال گوشت نہ ملنے کے باعث زمانہ طالب علمی میں ہی گوشت کو خیر باد کہہ دیا تھا۔ سبزی اور پنیر پر گزار کرتے تھے اور جب یہ شبہ ہوا کہ پنیر میں بھی جانور کی آنٹوں کی چربی استعمال ہوتی ہے تو اس سے بھی دست کش ہو گئے۔ علم و تقویٰ، قناعت اور سادگی میں سلف کی مثال تھے۔

میں نے ڈاکٹر صاحب کے ساتھ متعدد علمی مذاکرات میں شرکت کی ہے لیکن سب سے زیادہ یادگار وہ محیم (ترمیتی کمپ) خا جو فرانس میں ایک دیہاتی علاقے میں فرانس کی مسلمان طلبہ کی اسلامی تنظیم (UMSO) کے تحت منعقد ہوا تھا اور جس میں پانچ دن رات، ہم نے ساتھ گزارے ڈاکٹر صاحب بھی عام طلبہ کی طرح زین پر سوتے اور اپنے برتن اپنے ہاتھ سے دھوتے تھے۔ مجھے یہ سعادت بھی حاصل ہوئی کہ کمال التفات سے ڈاکٹر صاحب نے میری شماریہ کافر انہی زبان میں ترجمہ فرمایا۔ جزاهم اللہ خیرالجزاء۔

وقت کی پابندی میں بھی ڈاکٹر صاحب اپنی مثال آپ تھے اس کی کوئی دوسرا مثال اگر میں دے سکتا ہوں تو وہ مولانا سید ابوالاعلیٰ مودودی کی ہے۔ یہاں اس واقعے کا ذکر بھی شاید غیر متعلق نہ ہو (اور اس کے راوی ڈاکٹر صاحب کے دیرینہ ساتھی اور میرے بزرگ دوست احمد عبداللہ المسدوی مرحوم ہیں) کہ حیدر آباد کا نوجوان حمید اللہ اپنی پوری طالب علمی کے دور میں صرف ایک بار کلاس میں تاخیر سے پہنچا (غیر حاضری کا تو سوال ہی نہ تھا) اور یہ وہ دن تھا جب ان کی والدہ کا انتقال ہوا۔ تدبیف کے بعد یہ نوجوان سید حامی مسعود گیا اور کلاس میں شریک ہو گیا۔

پیدا کہاں ہیں ایسے پرانا طبع لوگ
انوس تم کو میر سے صحبت نہیں رہی

ڈاکٹر حمید اللہ صرف علم و تحقیق ہی کے مردمیان نہ تھے دعوت و تبلیغ میں بھی ڈوبے ہوئے تھے۔ پیرس کی جامع مسجد میں ایک مدت تک تعلیم و تدریس کی خدمت انجام دیتے رہے انفرادی ملاقاتوں سے لے کر تبلیغی دورے اور ملکی اور بین الاقوامی کانفرنسیں ہر جگہ انہوں نے دعوت کا کام انجام دیا۔ فرانس میں وہ صرف شمالی افریقہ کے مسلمانوں کا ہی مرجع نہ تھے بلکہ فرانسیسی مسلمانوں کا بھی ایک حلقة ان کے گرد قائم تھا، طلبہ اور نوجوانوں میں وہ بے حد مقبول تھے وہ ان کو وقت دینے میں بے پناہ فراخ دل تھے۔

ڈاکٹر حمید اللہ سیاسی آدمی نہ تھے، ارباب حکومت نے ان کو قریب لانے کی کوشش کی لیکن وہ ہمیشہ ان سے کنارہ کش رہے، علمی اور ادبی اعزازات سے ان کا پیچھا کیا لیکن وہ ہمیشہ ان سے دامن کش رہے۔ مجھے علم ہے کہ فیصل یو ارڈ میں ان کا نام آیا، لیکن انہوں نے معدرت کر لی۔ پاکستان نے بھری ایو ارڈ ان کو پیش کیا، مگر انہوں نے رسمی طور پر قبول کرنا پسند نہ کیا اور رقم اسلامک یونیورسٹی کے لئے وقف کر دی سیاسی نہ ہوتے ہوئے بھی ان کی دینی حس اتنی بیدار تھی کہ آزاد حیدر آباد کوں سے یورپ جانے کے بعد مقبوضہ حیدر آباد کوں بھی واپس نہ آئے بلکہ جب میں نے اصرار کیا کہ اسلامک فاؤنڈیشن لسٹر کے پروگرام میں شریک ہوں تو بڑے دکھے دل سے کہا کہ میں اس انگلستان کی سر زمین پر قدم رکھنا پسند نہیں کرتا جس نے میرے آزاد ملک کو بھارت کی غلامی میں دے دیا۔ وہ بھی برطانیہ نہ آئے۔

ڈاکٹر حمید اللہ اس وقت تک تصنیف و تالیف اور تحریر و تقریر میں مصروف رہے جب تک قوی نے ساتھ دیا۔

جب بیماریوں نے اس طرح آلیا کہ یہ کام جاری نہ رکھ سکتے تو انی جان سے قبیتی لاہر بری علی کاموں کے لئے وقف کر دی اور خود امریکہ میں اپنے عزیزوں کے پاس چلے گئے۔ جب مجھے ایک اعلیٰ پاکستانی افسر اور سید حسن نصر کے تو سط سے ان کی اس حالت کا علم ہوا تو میں نے کوشش کی کہ وہ پاکستان تشریف لے آئیں اور اس سلسلے میں صدر مملکت کو میں نے ایک خط بھی لکھا جس کا شہست جواب ملا۔ لیکن ڈاکٹر صاحب نے اپنے اعزہ کی پیش کش کو ترجیح دی اور فلور یہ احتقال ہو گئے۔ افسوس پاکستان ان کے اس آخری دور میں ان کی خدمت کی سعادت سے محروم رہا۔ ۲۰۰۲ء کے دسمبر کے تیسرے ہفتے میں ایک صدی (۹۵ سال) اس عالم ناپائیدار میں گزار کر، علم و دعوت کی سینکڑوں شعیں روشن کر کے، اللہ کا یہ بندہ اپنے رب کی طرف مراجعت کر گیا تاکہ عباد الرحمن کے ابدی مسکن کو پالے۔ اللہ تعالیٰ ان کی خدمات کو قبول فرمائے، انکی بشری لغزشوں سے صرف نظر کرے اور انہیں جنت کی بہترین وادیوں میں جگہ دے۔

ع

آسمان تیری لحد پر شبمن انشانی کرے

باقیہ صفحہ نمبر ۹ سے

جس کی بنیاد پر امریکہ کی فضائی برتری پر ہے جس کا مقابلہ آج دنیا کی کوئی طاقت نہیں کر سکتی ہے اس کے خلاف جھوٹے ممالک جنہیں امریکی جاریت کا خوف ہے انہوں نے ایسی صلاحیت حاصل کر کے امریکہ کی جارحانہ پالیسی کے خلاف مضبوط دیوار (Deterrence) تعمیر کر لی ہے۔ اس کے نتیجے میں ایسی ہتھیاروں سے پاک دنیا، راہریک اس وقت دہشت گردی ختم کرنے کی آزمیں تمام ”گستاخ ممالک“ (Rogue States) کو نشان عبرت بناتا چاہتا ہے، لیکن اگر غور سے دیکھا جائے تو اس کی اس سینہ زوری میں اس کے اپنے زوال کا راز مضر ہے۔ سی آئی اے کے سربراہ کی رپورٹ کے مطابق القاعدہ گروپ کم از کم ۶۰ ہزار نفوس پر مشتمل ہے اور یہ گروہ ۷۰ مختلف ممالک میں پھیلے ہوئے ہیں۔ ان میں سے اب تک صرف ڈیڑھ ہزار کے لگ بھگ افراد درست میں لئے جا چکے ہیں اس سے ظاہر ہوتا ہے کہ امریکہ ابھی تک سائیوں کے تعاقب میں بھلک رہا ہے اور ”دہشت گردی“ کے خلاف اس کی مہم ناکام ہو چکی ہے امریکے نے دہشتگردی کی کارروائیوں اور آزادی کی جدوجہد کرنے والوں کے درمیان تحریکرنے کی کوشش نہیں کی۔ امریکہ بھول رہا ہے کہ آزادی کی جدوجہد مظلوم عوام کا حق ہے جسے دہشتگردی سے تعبیر کرنا سخت نا انصافی ہے اور یہی وجہ ہے کہ ساری صورت حال آپس میں گذشتہ ہو چکی ہے۔ صرف دھونس اور دھاندنی سے کام نہیں چلے گا۔ (Burke)

برک نے ٹھیک ہی تو کہا تھا کہ ”انقلاب صرف وہی افراد نہیں لاتے جو کہ محرومی اور افلات کا شکار ہوں، انقلاب ان ہاتھوں کی بدولت وقوع پذیر ہوتا ہے جنکے پاس طاقت تو ہوتی ہے مگر اس کے صحیح استعمال کا وہ شعور نہیں رکھتے“